



ይፈለጋሉ ተብሎ ስም ዝርዝራቸውና ምስላቸው የተገለፁት ሶስት ሰዎች ኮሎኔል አለበል አማረ፣ መሀመድ አባሜጫ እና አወቀ አፈወርቅ እንደሆኑ ተገልጾታል። መሀመድ አባሜጫ የተባለውም ተፈላጊ ግለሰብ ከሶስት ዓመት በፊት የአነግ አባል ነህ ተብሎ ድብቅ እስር ቤት ታስሮ የነበረና እስከአሁን የት እንዳለ የማይታወቅ ሲሆን ዛሬ ግን ይፈለጋል ተብሎ ምስሉ ይፋ የተደረገ መሆኑ ሌላው አሳዛኝ ትርጉሚት መሆኑን ዘገባው አስታውሶታል። የወያኔ ባለስልጣናት ከዚህ ቀደም አስረው የገደሉዋቸውን ሰዎች ዛሬ እንደጠፉ አስመስለው ይፈለጋሉ እያሉ መግለጫ ማውጣታቸው እራሳቸውን ከማጋለጣቸውም በላይ ህዝብን ለማታለል እየተጠቀሙበት ያለው ስልት መሆኑንም ዘገባው ጨምሮ አስረድቶታል።

በአሁኑ ሰዓት በአንድ ብሔር ላይ ያነጣጠረው የእስራት እና የማዋከብ ዘመቻ ቀጥሎታል። በተለይ በንግድ ስራ ላይ ብዙ ዓመታት ያሳለፉ የአማራ ተወላጆች ሰብብ እየተፈለገላቸው ወደ ዘብጥያ እያወረዱዋቸው መሆኑ ታውቆታል። በአዲስ አበባ ከተማ ውስጥ የአማራ ብሔር ተወላጅ በሆኑት ላይ እጅግ መጠነ ሰፊ የሆነ የእስራት ዘመቻ እየተደረገ ከመሆኑም በላይ በነጋዴዎቹ ላይ የሙስና ወንጀል እየተባለ እንደሚታሰሩም ዘገባው ጨምሮ አስረድቶታል።

ከዚህ ቀደም በመንግስት ባንኮች ውስጥ ሲሰሩ ቆይተው በአሁኑ ሰዓት የራሳቸውን የንግድ ተቁዋማት ከፍተው ሀብታም የሆኑ የአማራ ብሄር ተወላጆች በሙስና ምክንያት ለእስር ተዳርገው በፍርድ ቤት ዋስትና ከእስር ቢለቀቁም በደህንነቱ ባለስልጣን በጌታቸው አሰፋና በማዕከላዊ ምርመራ ዋና አዛዥ ታደሰ መሰረት ትዕዛዝ ከቃሊቲ እስር ቤት ሲወጡ በሩ ላይ ታፍነው በድጋሚ ወደ መአዕከላዊ እስር ቤት መግባታቸውን የደረሰን ዘገባ ገልጾታል።

በተመሳሳይ በባህር ዳር፣ በደሴ፣ በደብረ ብርሀን እና በሌሎችም የአማራ ክልል ከተሞች ያሉትን ነጋዴዎች ከተቃዋሚ ኃይሎች ጋር ወግናችሁ እርዳታና ድጋፍ እያደረጋችሁ መሆኑ ስለተደረሰበት የንግድ ፍቃዳችሁ እስኪሰጠዎት ድረስ የተተመነባችሁን ግብር በአስቸኩዎይ ክፈሉ እየተባሉ እየተዋከቡ መሆኑን ከባህር ዳር የደረሰን ዘገባ አስረድቶታል።

የአምናውን ግብር ለመክፈል መስከረም ወር ላይ ወደ ንግድ እና ኢንዱስትሪ ቢሮ ሄደው የነበሩት የአማራ ክልል ነጋዴዎች ብዙዎቹ የተተመነባቸው ግብር ከአቅማቸው ጋር ተመጠጣጣኝ ያልሆነና ያልሰሩበትን ገንዘብ እንዲከፍሉ ከመደረጉም ሌላ የሚሰሩበት የንግድ ስራ በአግባቡ ሳይገለፅ በደፈናው ግብር ክፈሉ ተብለው የነበረ ሲሆን ይህም እንዲስተካከል ጥያቄ አቅርበው በእንጥልጥል ላይ የነበረ ቢሆንም በቅርቡ ግን የተወሰነባችሁን መክፈል ግዴታችሁ ነው አለበለዚያ ግን በግዴታ የንግድ ቦታዎቻችሁን ትለቃላችሁ እየተባሉ በግዴታ እንዲከፍሉ እየተደረጉ መሆኑንም የደረሰን ዘገባ ገልጾታል።

ለብዙ አመታት በዳኝነት ሲሰራ የነበረውና አሁን በጥብቅና ስራ ላይ የሚገኘው ጎሹ ይራድ የተባለውን የደጀን አካባቢ ተወላጅ ከወቅቱ ፖለቲካ ጋር አያይዘው ለእስር የዳረጉት ሲሆን በተመሳሳይ የኢትዮጵያ ልማት ባንክ የሎጀስቲክ ክፍል ኃላፊ አቶ ጎሹ ደበበ የተባለውን የባንክ ባለሙያንም ላልተወሰነ ጊዜ ከስራ ውጭ እንዲሆን እና በቁም እስር ላይ እንዲቆይ ማድረጋቸው ታውቆታል።

የወያኔ ቡድን ሰሞኑን ቁጥሩ የበዛ የከባድ መሳሪያዎችን እና ሚሳኤሎችን አስጭኖ ወደ ጎንደር እያጉዋጉዋዘ መሆኑ ታውቆታል። በሁለት ተከታታይ ቀናት ከ40 በላይ ታንክ እና ከ15 በላይ ሚሳኤል መግባቱንም የአይን እማኞቹን ዋቢ አድርጎ ምንጫችን ገልጾታል።

ደርግ ከህዝብ ጉርሮ ላይ እየነጠቀ ከወዳጁ ራሺያ ላይ በውድ ዋጋ ሚሳኤሎችንና ከባድ መሳሪያዎቹን እየገዛ መልሶ ህዝብን ሲረግጥ የነበረ ሲሆን አሁንም ወያኔ ከደርግ በባሰ መልኩ ከህዝቡ አፍ ላይ ነጥቆ እጅግ ዘመናዊ የተባሉ የጦር መሳሪያዎችን ከጊዜያዊ ወዳጁ ቻይና እና ከዩክሬን ላይ ሚሳኤሎችን ጭምር እየገዛ ህዝቡን ጨፍልቆ ለመግዛት ከፍተኛ ጥረት እያደረገ መሆኑም ታውቆታል።

በጥብቅ ጥበቃ እና አጀብ የተጉዋጉዋዘው ይህ ወደ ከባድ መሳሪያ ከአዲስ አበባ አርብ ሚያዚያ 30 ቀን 2001 ዓ.ም. ሌሊት ተነስቶ ማክሰኞ እለት ግንቦት 4 ቀን 2001 ዓ.ም. ጎንደር የደረሰ መሆኑን የገለጹት የአይን እማኞቹ በተለይ አጃቢ ወታደሮቹ የከባድ መሳሪያውን ህዝብ እንዳያየው ጫካ ውስጥ እየደበቁ እንደነበርም ጨምረው ገልጸዋል።

የወያኔ ቡድን በጎንደር በኩል ከፍተኛ ስጋት ስላደረሰት ከአባይ ድልድይ በሁዋላ ብዙ መቆጣጠሪያ ኬላዎችን ሰርቶ ተጉዋገጦቹን ጥብቅ ፍተሻ እያደረገባቸው መሆኑንም ዘገባው ጨምሮ ገልጾታል።

ብዙ ቦታ በፍርሀት ባቁቁቁመው ኬላ አማካኝነት እየፈተሽ ያለው የወያኔ ቡድን ወደ ጎንደር የሚገባና የሚወጣ እድሜው ከ35 ዓመት በታች የሆነ ማንኛውም ወጣት ለጥያቄ ትፈለጋለህ እየተባለ ለሰዓታት እየታሰረ እንደሚለቀቅም ዘገባው አብራርቶታል።

የሽሬ ከተማ የሰዓት እላፊ የተጣለበት ሲሆን ማንኛውም የከተማዋ ነዋሪ ከምሽቱ አንድ ሰዓተት በሁዋላ መንቀሳቀስ እንደማይችል መደንገጉን ከሽሬ የደረሰን ዘገባ ገለጸ።

በውስጥ እና በውጭ ተወጥሮ ያለው የወያኔ ቡድን የራሴ ናቸው የሚላቸውን ካድሬዎቹን እንከዋን ባለማመኑ የተነሳ በየቦታው ግምገማ ላይ እንዲቀመጡ እያደረገ እርስ በርስ እያሻኮታቸው መሆኑን ከተለያዩ አካባቢዎች የሚደርሰን ዘገባ ገለጸ።

ባለፈው ሳምንት ውስጥ የተጀመረው ይህ ወደ ግምገማ በተለያዩ የጦር ካምፕ ውስጥ እየተደረገ ሲሆን በፍቺ የጦር ካምፕ፣ በጦላይ የጦር ካምፕ፣ በሁርሶ የጦር ካምፕ፣ በናዝሬት ከተማ በአዲስ አበባ

ደምቦስኮ እና በሌሎች ማሰልጠኛ ጣቢያዎች ውስጥም ተመሳሳይ ግምገማ እየተደረገ መሆኑ ታውቆታል።

በፍቺ የጦር ካምፕ ውስጥ የተጀመረው ለአንድ ወር ከ15 ቀናት የሚዘልቀው ይህ የወያኔ ካድሬዎች ግምገማ እርስ በርስ እንዲወራረፉ ከማድረጉም በላይ በአዲስ አበባ ከተማ ዲሲቶ የነበሩት እና በአሁን ሰዓት ስልጣን ላይ ያሉት ካድሬዎች መሆናቸውን ያስታወሰው የደረሰን ዘገባ በተለይ ከዚህ ከሚደረገው ግምገማ በተጨማሪ መለስ ያዘጋጀው የፖለቲካ ትምህርት እንደሚሰጣቸውም ዘገባው አብራርቶታል።

በዚህ መለስ ያዘጋጀው የፖለቲካ ትምህርት እንደሚጠቅሰው ከሆነ ወያኔ በኢትዮጵያ ላይ ነግሶ ለመቀጠል እና ሌላ ጠንካራ ተቃዋሚ ቡድን እንዳይኖር ለማድረግ የሚያስችል ስልት እንዳለበት እና ስልጣኑም እዚያው ከወያኔ እጅ ሳይወጣ ለዘመናት እንደሚንከባለል የሚገልጽ መሆኑንም የደረሰን ዘገባ ገልጿል።

በተመሳሳይ በጣላይ የጦር ማሰልጠኛ ካምፕ ውስጥ የፌዴራል ፖሊስ አድማ በታኝ፣ የአዲስ አበባ ከተማ ፖሊሶች፣ የኦሮሚያ ክልል ካድሬዎች በየተራ እየገቡ ግምገማ አድርገው የሚወጡበት ሲሆን ቀድመው የገቡት የኦሮሚያ ክልል ካድሬዎች ሲሆኑ በአሁኑ ሰዓት ግምገማው ተጠናቅቆ የተባረረው ተባርሮ ማስጠንቀቂያ የተሰጠውም ተሰጥቶት አርብ ግንቦት 7 ቀን 2001 ዓ.ም. የተሰናበቱ ሲሆን በምትካቸው አድማ በታኝ ፖሊሶች ትናንት ቅዳሜ ግንቦት 8 ቀን 2001 ዓ.ም. መግባታቸው ታውቆታል።

በሌሎችም ማሰልጠኛዎች ውስጥ ያሉት የወያኔ ካድሬዎች ተመሳሳይ ግምገማ የሚያደርጉ ሲሆን በተለይ የአድማ በታኝ ፖሊሶች ላይ ግምገማው ጠንካራና ብዙ ፖሊሶች ሊሰናበቱበት ይችላሉ ተብሎ ስጋት ያሳደረ መሆኑን ዘገባው ገልጿል።

ይህ እየሆነ ባለበት በዚህ ወቅት በህወሀት ከፍተኛ ባለስልጣናት መሀከል ከፍተኛ ሽኩቻ መፈጠሩን የውስጥ አዋቂ መንጮች ገለጹ። እንደ ውስጥ አዋቂ ምንጮቹ ገለጻ ከሆነ በአድዋ ተወላጅ እና በተቀረው የትግራይ አውራጃ ተወላጆች መሀከል የተከሰተ የመንደር ፀብ መሆኑን ገልጸዋል።

ከታች እስከ ላይ ድረስ ያሉት የወያኔ ባለስልጣናት ዘረኛና፣ ሀገራዊ ራዕይ የሌላቸው ጭፍኖች መሆናቸው የታወቀ ሲሆን በተለይ በህወሀት መሀከል የተጀመረው የመንደርተኝነት ፀብ የቆየ ቢሆንም ሰሞኑን እንደ አዲስ መከሰቱን ምንጮቹ ገልጸዋል።

ከመለስ ዜናዊ ጀምሮ የአድዋ ተወላጆች ቁልፍ ቁልፍ ቦታዎችን በመያዛቸው የተበሳጨት የተቀሩት የትግራይ ተወላጅ የወያኔ ባለስልጣናት በትግል ወቅትም ቢሆን እኩል መስዋዕትነት ከፍለን የመጣን

ሆኖ ሳለ በመንደር ተከፋፍሎ የአድዋ ልጆች የተለየ ጥቅም እንዲያገኙ እና ቁልፍ ቦታዎች እንዲሰጣቸው በመደረጉ ኩርፊያ እና ፀቡ እየተባባሰ እንደመጣ የምንጮቹ ጥቆማ አስረድቶዋል።

ከጠቅላይ ሚኒስትርነት እስከ ማዕከላዊ ምርመራ፣ የደህንነት ቁልፍ ቦታዎችና የፌዴራል ፖሊስ አድማ ቦታኝ አዛዦች ጭምር የአድዋ ተወላጆች መሆናቸውን ያስወሱት ምንጮቹ በዚህ አድልኦ የተነሳ የተቀሩት የትግራይ ተወላጅ ወያኔዎች በእነ መለስ ዜናዊ ላይ ቅሬታ ሲያቀርቡ የነበረ ሲሆን አሁን ግን ኩርፊያው ተባብሶ ወደ ፀብ ደረጃ መሸጋገሩን ገልፀዋል።

ከዚህም የተነሳ የተቀሩት የትግራይ ተወላጅ የወያኔ ባለስልጣናት የአንድ ሰው የስልጣን እድሜው ገደብ ሊበጅለት ግድ ይላል በሚል ንትርክ ውስጥ ውስጡን እያነሱ ሲሆን እነ መለስም ከውጭ ጠላቶቻችን ለይተን አናያችሁም እያሉ እያስፈራሩዋቸው እንደሚገኙም ምንጮቹ ጨምረው ገልፀዋል።

EthioLion.Com